

Ic-Censura ta' l-Istampa f'Malta

(Ir-Raba' Taqsima; L-issokta man-Numru ta' Ġunju, faċċ. 70).

Ta' ĠUZE' GATT

META l-Ingizitur ta' Malta, li, fl-1642, kien il-Mons. Ganpatist Gori Pannellini, sar jaf li sa titwaqqaf l-Istampa f'Malta, habrek hafna mal-Gran Mastru Laskri, billi wrieh kif kellu jimxi u x'jinhtieg isir f'din il-bieċa. Fost l-oħrajn, qallu, biex jinhatru xi Ċensuri, halli dawn, qabel kollox, jaraw u jifflu sewwa kulma jkun sa jinghata għall-istampa. Barra minn hekk, Pannellini kiteb ukoll Ruma, fejn tarraf u fisser bix-xogħol tiegħu li għamel dwar din il-haġa.

Fid-19 ta' April, 1642, il-Kardinal Barberini wieġeb minn Ruma lill-Ingizitur. Bagħat ighidlu, li, il-Kardinali tas-Sagra Kongregazzjoni, għoġbithom hafna l-hidma tiegħu waqt id-dhul u t-twaqqif ta' l-Istampa f'Malta. Biss jibqa', li, dawk li jinhatru bhala Ċensuri, iħabirku li jagħmlu d-dmir tagħhom kollu, biex, mill-imsemmija Stampa, ma johroġ xejn li ma jkunx jaqbel mat-tagħlim tal-Knisja u maħ-drawwiet it-tajba, kif hekk jittama li għandu jsir (1).

× Il-Gran Mastru Laskri mexxa fuq it-tagħrif lilu mogħti mill-Ingizitur. Dan narawh, billi, meta l'Il Pompew de Fiore tah, fis-17 ta' Ġunju, 1642, li jista' jhaddem l-Istamperija li kellu, għamillu dak il-ftehim li semmejna fit-Tieni Taqsima. B'dana-kollu, għad illi kellhom jintgħażlu xi nies biex jifflu u jgħarblu l-kitba sewwa, qabel ma din tmur għall-istampa, naraw jinbeda x-xogħol fl-Istamperija ta' De Fiore, mingħajr Ċensuri xejn. Izda, grať din il-bieċa, minhabba dak li sa ngħidu.

F'dak iż-żmien kienet drawwa, li meta wiehed jitlob xi haġa u jagħtuhielu, ma jgħarrfuhx bil-kitba, bhalma hekk jagħmlu l-lum, iżda jgħidulu bil-kliem biss li qalagħba. Biex wiehed ikun jaf sewwa x'fih u ma fihix is-setgħa li tawh, irid imur hu nnifsu jistaqsi fil-kancellerija ta' l-Ordni, jew il-Qorti, f'liema wahda minn dawn l-imkejjen ikun għamel it-talba tiegħu. Izda Pompew ma għaraf jagħmel xejn minn dan kollu li semmejna. De Fiore ma marx, fejn kien imissu jmur, biex jara u jistaqsi taht liema ftehim tawh dak li talab. B'dan in-nuqqas ta' għa-

(1) Miss. Bibl. 17 pag. 118.

mil, baqa' u le sar jaf, li, qabel kull haġ'ohra, kellu jittlob lil Gran Mastru, biex jinhatru xi Ċensuri, halli dawn inizzlu isim-hom f'dawk il-hwejjeġ li jghaddu bhala tajbin għall-istampa. Izda, malli lil Pompew għarrfub li narghet is-setgħa għalih, bdiet il-hidma fl-Istamperija tiegħu, bla ma qagħad iħabbell rasu fuq xejn aktar.

L-ewwel xogħol li nareġ mill-Istamperija ta' De Fiore, kienu l-istampar ta' żewġ folji b'xi konkolużjonijiet. Dawn twaħħlu mal-ħitan.

Meta n-nies tal-Haqq raw li dawn haġu mingħajr is-setgħa mogħtija miċ-Ċensuri, bil-jedd kollu qalu, li Pompew waqa' fil-piena li kien imhedded biha, jġigifieri li kellu jħallas 500 skud tad-deheb lill-Fiskal tal-Qorti.

Izda Pompew, bhala sid l-Istamperija, u għalhekk kellu jagħmel tajjeb għal dak kollu li jsir fiha, talab il-ħniena tal-Gran Mastru, billi qal u fisser ruhu li ma kienx jaf x'kellu jkun l-ewwel dmir tiegħu. Barra minn dan, indaħlu wkoll xi nies sewwa, u qabzu għalih ħafna mal-Gran Mastru. Fuq hekk, Laskri, għal din id-darba, għader in-nuqqas tiegħu, billi ħafirlu l-piena kollha li wehel.

Malli Pompew heles b'wiċċ il-ġid mit-taxxa li daħal fiha, u billi wkoll wara dit-tbeżbiża sar jaf x'kellu jagħmel, f'Diċembru tal-1642, talab lil-Gran Mastru, halli jogħġbu jaħtar Ċensur, kif id-Degriet tas-17 ta' Ġunju, 1642, kien iġħid.

Fuq it-talba ta' Pompew, Laskri għażel wiehed malajr biex jidher għalih (għall-Gran Mastru), halli jara l-kitba u jnizzel ismu (isem il-maħtur) mali jghaddiha. Għal din il-biċċa xogħol, qabbad lill-Viċi Kanċellier ta' l-Ordni, li, f'dik il-ħabta, kien il-Kmandatur Ganfrangisk Abela, Malti. Flimkien miegħu ndaħal ukoll l-Ingizitur Gori Pannellini.

Id-deffis u s-sehem li naraw jiehū l-Ingizitur f'dil-biċċa ta' l-Istampa, aktarx li f'għajnejna jidher xi ftit, jekk ukoll mhux wisq, barra mill-qies. Izda, id-drawwriet tal-qedem kienu xorta ohra minn dawk tal-lum. Dari, l-Ingizitur kellu setgħa kbira ħafna fuq kulħadd hawn, billi f'Malta dan kien jidher għall-Papa. Jerga', billi l-Ordni, bhala għaqda ta' Rħieb, jagħmel minnu l-Papa wkoll, l-Ingizitur kellu kull jedd biex jindaħal u jħaddem is-setgħa tiegħu, flimkien ma' dik tal-Gran Mastru, dwar iċ-Ċensura ta' l-Istampa f'Malta.

Ma' dawn nistgħu nghoddu lill-Isqof ukoll. Dan kellu setgħa oħra għalih. B'hekk, gżiritna kienet mifruda u maqsuma taħt tliet Hakmiet. Dawn it-tliet Setgħat, mhux biss kienu jaħbtu ta' sikwit ma' xulxin, dwar dak li jgħidu li huwa tagħnom, iżda, nistgħu ngħidu li kienu f'tilwima waħda li ma tispiċċa u taqta' qatt.

Bħalma għedna, kull kitba kellha tibda tghaddi minn taħt iċ-Ċensuri li semmejna. L-ewwel ma tmur kienet għand l-Ingizitur, biex jaraha hu. Wara tghaddi f'idejn il-kmandatur Abeja. Meta jghadduha, inizzlu isimhom taħt l-'Imprimatur'.

Xi drabi, flok ma l-Ingizitur jara l-kitba hu, gie li għażel lil haddiehor ukoll, biex igħarbilha għalih. Ukoll wara xi żmien Abela ma baqax aktar bħala iċ-Ċensur tal-Gran Mastru, billi xaba' u telaq minn dan ix-xogħol ta' taħbil il-moħħ. Floku lahaq il-Kuġitur tiegħu (ta' Abela), il-Gran Pirjol ta' l-Ordni, Fra Luqa Buerio, dak li fl-1663 sar Isqof ta' Malta.

Ma għaddiex żmien wisq wara l-holqien taċ-Ċensura f'Malta, li ma tressqux xi kotba żgħar tal-Knisja b'talb mhux qiegħed tajjeb. Iżda l-Ingizitur ma għaddihomx, filwaqt li żammhom u ma rħihomx minn taħt idejh. Mhux dan biss, imma, fl-14 ta' Dicembru, 1642, bagħathom mill-ewwel leju Ruma.

Għal dan l-għamil, wiegħbu l-Kardinal Barberino, fl-10 ta' Jannar, 1643, fejn bagħat igħidlu, li mexxa bil-għaqal hafna u wera hsieb sewwa, meta ma għaddiex dawki il-kotba għall-istampa, għax hu minnu li huma hżiena. Talbu wkoll, biex, 'il quddiem, joqgħod b'għajnejh miftuħa dejjem, billi jissokta jhaddem dehnu f'dawki il-hwejjeġ, kif hekk għamel fil-biċċa ta' l-imsem-mija kotba (2).

Post il-ftihin li hemm fid-Degriet li l-Gran Mastru ta' lill Pompew De Fiore, fis-17 ta' Ġunju, 1642, insibu, li meta tintelaqlu f'idejh li jista' jitbagħ fl-Istamperija tiegħu, dis-setgħa, biex tkun ta' siwi, trid tingħata lilu bil-miktub. Rabbtu wkoll, li din is-sensja kellu jgħibha u jstampaha f'kull baġa li joħroġ. B'danakollu, minn kif stajna naqbd u minn kitba u kotba li rajna, jidher li, sa hawn, jgħiferi dwar liema għamla ta' "Setgħa" kellha tisfa mitbugħa fil-kotba, ma sar ebda twettiq ta' ndhil, jew thaqqiq, min-naha taċ-Ċensuri. Iżda dawr kienu jhossu,

(2) Mss. Bibl. 17, pag. 120.

li, għalihom, hu biżżejjed li jifflu u jgħarblu l-kitba, biex jaraw jekk għandhiex xi baġa mhix tajba u qiegħda sewwa, qabel ma jnizzlu isimhom fiha u jgħadduha miċ-Ċensura. Dil-bieċa, għalhekk, thalliet mitluqa hielsa fil-ħsieb ta' l-Istampatur, biex dan, jekk ikun irid, jitbagħ ukoll l-“Imprimatur” flimkien ma' l-ismijiet taċ-Ċensuri, inkella jgħib biss bil-Latin: “Cum Superiorum permissu”, jew bit-Taljan: “Con licenza de' Superiori”.

Għalkemm harġu xi kotba li jgħibu l-“Imprimatur” bl-isem ta' l-Ingizitur, jew tal-mahtur tiegħu, flimkien ma' l-isem tal-maġħżul tal-Gran Mastru, sa fejn nafu ahna, wiehed biss huwa maġħruf li hawn b'din l-għamla li hawn fuq imsemmija. L-oħrajn ma fihomx għajr kliem bil-Latin, jew bit-Taljan, li juri u jfisser li harġu bir-rieda mogħtija mis-Superjuri.

Dal-waħdieni ktieb jinsab fil-Biblijoteka Rjali ta' Malta. Hu tal-kittieb Geronimo Marcelli, dak li semmejniex kemm-il darba f'din il-kitba tagħna. Jismu: “Natali delle Religiose Milizie de' Cavalieri Spedalieri o Templari”. Malta, 1643. Fl-aħħar ta' dan il-ktieb hemm l-ismijiet taċ-Ċensuri mnizzlin wiehed ma' genb l-ieħor hekk:

Imprimatur.

Jo. Baptista Gorius
Inquisitor & Delegatus Apostolicus.

Imprimatur.

Commendatarius Habela
Vicecancellarius.

Bil-ftehim li sar bein l-Ingizitur u l-Gran Mastru, dwar it-tħaddim ta' l-Istampa f'Malta, id-dgħajsa kienet miexja ħajta ħarir mhux ħazin. Izda din ma damitx ma ltaqgħet ma' dagħ-bien waħxi u oalil, li mhux biss gattoħalha u qaċċtilha l-qluġh li kellha, iżda ħarbatha u għarracha għal kollox.

Fiz-żmien li qed insemmu, b'Isqof ta' Gżirirna kien Fra Gwano Balacuer Camarasa. Lil dan ma niżlitlu xein dik il-bieċa li f'li hallewħ minn barra u ma tawħ ebda sehem fl-istampar tal-kotba f'Malta. U din raha hekk hi kbira, li ma ried joqgħod għaliha xein li xein. Balacuer deherlu, li kellu ijdħol u jideffes hu fl-“Imprimatur”, u mhux l-Inqizitur Gori Pannellini. Biex jisttix jasal fil-għan tiegħu, ħa ħsieb jkteb Ruma malajr, lis-Sagra Kongregazzioni tas-Sant'Uffiziu, fejn wera u fieser x'imiechom ikunu li-ieddijiet tiegħu fil-qasam ta' l-Istampa. Bħala li hu Isqof ta' Malta u bis-setoħa tiegħu hawn ukoll. Izda l-Kardinali, fl-aqsoha oġenerali li saret fit-2 ta' Novembru, 1643, ma qaġħdux għal dak li xtaq u ried Balacuer, għax reġġgħu lura

t-talba tiegħu. Li kien dan biss, fiha u ma fihiex, imma *ħtija tat-tilwima* li qanqal l-Isqof ma' l-Ingizitur, naraw jehel ukoll il-Gran Mastru, bla ma dan l-imsejken għamel l-ghaliex. Ghax l-aktar li hareġ tellief f'din il-biċċa, kien hu waħdu, billi qalgħu lilu minn barra għal kollox, fl-indhil li jidher ismu f'dawk il-kotba li jistampaw f'Malta.

Minn dan li għedna niehdu u naraw, li mhux dejjem iġibha zewġ dak il-qawl li jgħid: "Fi ġlieda bejn tnejn, jistgħall it-tielet". Irridu nfissru ruħna għal kif imxiet l-Ingizizzjoni ta' Ruma, fit-tilwima li semmejna, billi din qatgħet, fil-11 ta' Novembru, 1643, li għandu jkun imħares id-Degriet tal-Papa Klement VIII. mogħti fil-Kongregazzjoni tas-Sant'Uffizzju, fit-2 ta' Awissu, 1601. Dan jamar, biex, meta l-Ingizituri jgħaddu l-kotba għall-istampa, iħarsu r-Regolamenti ta' l-Indiċi.

Meta l-Ingizitur ta' Malta wasallu l-imsemmi Degriet, intebah malajr li dan sa jqanqal u jaqla' għaqqux. Barra milli hu kien jaf x'jeddijiet jitolbu minnu, l-imsemmija Regolamenti, kien jaf ukoll li jekk jiġu mwettqa f'kulma jamru huma, bla ebda ħsieb ta' xejn, sa jkollu x'igħid għas-šifħ ma' l-Ordni fuq din il-biċċa. Izda, biex Gori Pannellini jilqa' għal kull għawġ li seta' jinbet, aktarx li kiteb Ruma, ħalli minn hemm jiksib tagħrif u tifsir sewwa u bil-miktub dwarhom, biex, meta jasal il-waqt li jhaddem dmiru, f'idejh ikollu haġa qawwiya, ta' siwi u ta' ħafna saħħa x'juri, u li ma jista' jmeriha u jwaqqaqha ħadd. Ara kemm. L-Ingizitur waslilu ittra minn Ruma, miktuba mill-Kardinal Barberino, fil-11 ta' Gunju, 1644. Fiha dan baċħat iġhidlu, li, il-Kardinali tas-Sagra Kongregazzjoni jidhrilhom li hu biżżejjed, għall-Viċi Kancellier ta' l-Ordni, li jniżżel ismu biss f'dik il-kitba li tghaddi bhala tajba għall-istampa. Mill-bqija, fil-kotba stampati, ma għandux ikun hemm għajr il-waħdieni "Imprimatur" ta' l-Ingizitur. Barra minn hekk, amarlu wkoll, li jfittex u jħabrek sewwa, biex jara li hekk biss dejjem isir, iseħħ u jitwettag.

L-Ingizitur, fis-17 ta' Ottubru, 1644, wera din l-ittra lill-Gran Mastru. Wara wrieha wkoll lill-Istampatur, biex dan, 'il quddiem, ma jkun jista' jġib ebda tkewtil, dwar li ma jafx kif kellu jimxi fl-istampar tal-kotba.

Ma għandniex xi ngħidu, haġa li ma titwemminx, għax ma jistax ikun, jekk ingħidu li l-Gran Mastru u n-nies tiegħu ma

nafrux, anqas tniffsu, għall-imsemmi amar. Izda, fost l-oħrajn, l-aktar li tbaqbaq u hambaq dwaru, kien wiehed Malti — il-Kmandatur Ġanfrangisk Abela, Viċi Kancellier ta' l-Ordni. Malli dan safa' mgħarraf bih, intebah malajr, li dak l-amar sa jkun ta' bosta hsara u deni għall-Ordni tiegħu, billi sa jtnaqqas hafna l-għej tal-Gran Mastru bhala Sultan, li r-rieda biss tiegħu swiet u kellha tkun biex iddahhlet l-Istampa f'Malta.

Abela hadem u habrek qatigh f'dil-bieċa, biex jara lill-Ordni johroġ hieles minn qalb dan it-twegħir kbir. Għalhekk ta hafna tagħrif lill-Gran Mastru, dwar kif kien isir l-"Imprimatur" f'bosta artijiet oħra.

Fl-istharrig li għamel, Abela sab, li, l-amar tas-Sagra Kongregazzjoni, ma kien jaqbel xejn ma' kif kienet id-drawwa fis-Saltna ta' Napli u Sqallija u f'Hakmiet oħra ta' Slaten insara. F'dawn, barra l-"Imprimatur" tan-nies tal-Knisja, hemm ukoll l-iehor bl-isem ta' dawk li jiġu mahtura mis-Saltna li tkun, kull wiehed l-għada tiegħu.

Terġa' Abela ma setax jaqbad u anqas jifhem il-għala, mela, għall-ewwel, il-Magħżul mill-Gran Mastru thalla li jniżżel l-"Imprimatur" b'ismu. Mhux biss. Izda dan kien id-dmir tiegħu li jagħmel, billi hekk ukoll ighid dak il-privileġġ li l-Gran Mastru ta lil Pompew de Fiore, meta dahlet l-Istampa f'Malta.

Wara dan kollu li l-Kmandantur Abela fisser, kellu tassew għalfejn jaraha hafna bi kbira, dik li riedu jqaċċtu 'l barra l-Mahtur tal-Gran Mastru; biex, is-setgħa msemmija, tithalla u taqa' għal kollox f'idejn l-Ingizitur waħdu.

Billi l-Ordni aktarx li ma kienx jaf li l-Isqof talab Ruma, halli jgarrab jiffa' lill-Ingizitur 'il barra, u jidhol hu biss fl-"Imprimatur", ma basarx anqas intebah, li, kulma gara, dan kollu sar minhabba t-tilwima li cajjem l-Isqof. Ara kemm. Fil-kotba ta' l-Ordni, wiehed għandu dejjem isib immiżżel, li, l-Istampa f'Malta, ma għaddietx 'il quddiem u rnexxiet, htija ta' għawġ imqanqal mill-Ingizitur dwar jeddijiet żejda li dan ried li jkollu fl-"Imprimatur". Izda, bħalma rajna, l-Ingizitur ma setax jiċ-ċaqlaq u jagħmel xort'oħra, għajr biss kif qatgħet l-Ingizizzjoni ta' Ruma, billi dan kellu jgħaddi minn dik it-triq waħdanija li, urieh u amarlu, il-Kardinal Barberino, fl-ittra li iżjed lura semmejna.

Abela għafas hafna mal-Gran Mastru, fejn heggu, biex, l-ewwel ma għandu jagħmel, jitkellem ma' Avukati, jieħu l-fehma tagħhom u ta' nies oħra li jifhm u sewwa dwar din il-bieċa. Wara, jekk ikun jinhtieg, jitlob, ifittex u jhabrek halli jithassar l-amar imsemmi, biex, kull meta jkun il-waqt, l-Istampatur, bil-hlusija kollha, jista' jagħmel ukoll l-"Imprimatur" bl-isem tal-Maħtur mill-Gran Mastru fil-kotba li jistampa. Dil-ħaġa kienet issir hekk sa mill-bidu li nibtet l-Istampa f'Malta, u bħalma hekk ukoll hemm imfisser fil-privileġġ mogħti lil De Fiore.

Izda, kollox fuq kollox, Abela kien tal-fehma wkoll, li, kemm-il darba dil-bieċa ma tirnax, kif jitlob il-gieħ ta' l-Ordni, il-Gran Mastru kellu, mill-aktar fis, iżomm, iwaqqaf u jneħhi l-Istampa minn Malta. Tassew li dil-ħaġa giebet risq u ġid kbir fi Gżiritna; izda l-Ordni ma kien jaqbillu qatt li joqgħod taħt setgħa bħal dik — setgħa li tnaqqaslu hafna qatigh mill-jeddijiet li jmissu.

Billi l-Ordni kien tal-ħsieb li ma jniżzilx rasu għall-amar tas-Sagra Kongregazzjoni, aktarx li wasal f'xi ftehim ma' l-Ingizitur. Iadarba l-Istampa f'Malta ma waqfitx malajr, izda baqgħet hawn għal xi żmien ukoll wara l-1644. Mill-anqas hekk jidher mill-kotba li ġew f'idejna u li aħna tarrafna bihom fit-Tielet Taqsima ta' din il-ġrajja — kotba li jwasslu sa l-1656.

Minn dawk kollha li harġu ma' tul is-snin li semmejna (1644-1656), f'ebda wieħed minnhom ma nsibu mniżżel xi "Imprimatur", la tal-Gran Mastru, anqas ta' l-Ingizitur; izda dawn igibu biss li harġu: "Con permesso de' Superiori". Dan l-għamil jagħtina x'naħsbu, li l-bieċa tħalliet issir hekk bi ftehim għal xi żmien, ngħidu aħna, sakemm il-Gran Mastru jkollu l-wesgħa biżżejjed biex jikteb Ruma, halli jara jekk din tieċaqlaq xi ftehim mill-qatgħet, billi terġa' tagħmel xi ħsieb ieħor, iżjed meqjus minn ta' qabel, li jkun jaqbel aktar għall-gieħ ta' l-Ordni.

* B'danakollu, ma nafux infissru kif l-Ordni mexxa x-xogħol tiegħu f'din is-silta, biex jara jithassarx dak l-amar tas-Sagra Kongregazzjoni, u b'hekk jehles minn toqol kbir ta' għajb li riedu jifgħu fuqu. Dwar din il-ħaġa, ma rnexxielna nsibu xejn. ebda dokument, li seta' jagħtina xaqq dawli, imqar mill-aktar żgħir u ċkejken, biex niksbu daqqa t'id bih, halli nferrxu dak iċ-ċpar li taħtu qed jahbi l-hidma li semmejna. Għalhekk, fuq din il-bieċa, irridu jew ma rridux, ikollna nisktu u nibqgħu f'hemda tal-mewt.

Izda, meta s-Sagra Kongregazzjoni tas-Sant'Uffizzju webbet rasha u riedet tgħaddi tagħha, billi dak li qatgħet hi, zammitu bhala li hu kollu xieraq u sewwa, l-Ordni ma riedx imejjel rasu u joqgħod għall-amar tagħha. Il-Gran Mastru deherlu li kellu l-jedd kollu, li, f'dak li hu qasam ta' l-Istampa, Ruma messha mxiet miegħu kif id-drawwa mas-Slaten ta' artijiet oħra, ladarba huwa wkoll kien jaħkem f'Malta bhala Sultan tagħha. Għalhekk, meta Laskri ra li ma hemm ebda hjiel iżjed ta' xi tama, dwar din il-biċċa, kellu jaqa' li jagħmel kif qallu l-Viċi Kanċellier ta' l-Ordni, il-Kmandatur Ġanfrangisk Abela — ta daqqa fil-laħam il-ħaj, billi qaċċat u xejjen għal kollox l-Istampa minn Malta.